



Headquarters

Employees' State Insurance Corporation
(ISO 9001-2008 certified)

Panchdeep Bhawan, CIG Road, New Delhi-110002

No. 13/12/11/2014-PR

Dated: 22.02.2014

प्रेस विज्ञप्ति

ईएसआईसी के 100 बिस्तरों वाले अत्याधुनिक अस्पताल का शिलान्यास डॉ. चरण दास महंत, कृषि एवं खाद्य प्रसंस्करण उद्योग राज्य मंत्री, भारत सरकार के द्वारा दिनांक 22 फरवरी, 2014 को कोरबा, छत्तीसगढ़ जिले में किया गया। इस अस्पताल की नींव रखते हुए डॉ. चरण दास महंत ने कहा कि इस अस्पताल के निर्माण हो जाने से कोरबा और आसपास के इलाकों के ईएसआई बीमित लोगों और उनके परिवार के सदस्यों की स्वास्थ्य देखभाल की दिशा में एक बहुमतीक्षित सपना साकार होगा। छत्तीसगढ़ में आज रायपुर, बिलासपुर, दुर्ग, जाँजगीर-चाँपा और रायगढ़ जिलों में 22 केन्द्रों पर 34 डिस्पेंसरी के माध्यम से सालाना तीन लाख से अधिक बीमित परिवारों को प्राथमिक चिकित्सा सेवाएं प्रदान की जा रही हैं।

6 एकड़ जमीन पर बनने वाले इस अस्पताल पर लगभग 95 करोड़ रुपए की लागत आएगी है। 100 बेड के इस अस्पताल में विभिन्न स्वास्थ्य उपचार सेवाएं उपलब्ध होंगी जिनमें कई विशिष्टताओं में जैसे मेडिकल, सर्जिकल, ऑर्थोपेडिक, हृदय विज्ञान, स्त्री व प्रसूति, नेत्र, ईएनटी, बाल रोग, चर्म रोग, दंत, मनोविज्ञान की ओपीडी सेवाएं, इमरजेंसी सेवाएं, रेडियोलॉजी विभाग, एक्सरे रूम, अल्ट्रासाउंड रूम, मैमोग्राफी रूम, अंतःरोगी वार्ड, आईसीयू वार्ड, लैबोरेटरी आदि सुविधाएं शामिल होंगी। तयशुदा समयसीमा में इसका निर्माण कार्य पूरा कर लिया जाएगा और ईएसआईसी के बीमित कामगार और उनके परिवार इस अस्पताल की समर्पित सेवाओं का लाभ उठा पाएंगे।

शिलान्यास के इस भव्य कार्यक्रम में छत्तीसगढ़ सरकार के श्रम एवं स्वास्थ्य व परिवार कल्याण मंत्री श्री अमर अग्रवाल ने कार्यक्रम की अध्यक्षता करते हुए कहा कि इस अस्पताल के निर्माण से कोरबा जिले के ईएसआई योजना के अंतर्गत आने वाले कर्मचारियों और उनके परिवार की स्वास्थ्य देखभाल की दिशा में अभूतपूर्व सुधार होगा।

इसके अतिरिक्त शिलान्यास समारोह के शुभ अवसर पर अन्य अतिथियों में कोरबा के विधायक श्री जय सिंह अग्रवाल, पाली तानाखार के विधायक श्री रामदयाल उइके, रामपुर के विधायक श्री श्याम लाल कंवर, कटघोरा के विधायक श्री लखन लाल देवांगन, कोरबा के मेयर श्री जोगेश्वर लाम्बा, क. रा. बी. निगम के क्षेत्रीय निदेशक, श्री जे के डागर एवं श्री रत्नेश कुमार गौतम, संयुक्त निदेशक भी उपस्थित थे।

.....